

ఆశ్చర్యయుజమానం - స్తోత్రపఠనం - 11.10.2021

అథ బ్రహ్మపురాణే యమకృత విష్ణుస్తుతిః

యమ ఉవాచ -

నమస్తే భగవన్ దేవ లోకనాథ జగత్పతే ।
క్షీరోదవాసినం దేవం శేషభోగానుశాయినం ॥ 1 ॥
వరం వరేణ్యం వరదం కర్తారమకృతం ప్రభుం ।
విశ్వేశ్వరమజం విష్ణుం సర్వజ్ఞమపరాజితం ॥ 2 ॥
నీలోత్పలదలశ్యామం పుండరీకనిభేక్షణం ।
సర్వజ్ఞం నిర్గుణం శాంతం జగద్ధాతారమవ్యయం ॥ 3 ॥
సర్వలోకవిధాతారం సర్వలోకసుఖావహం ।
పురాణం పురుషం వేద్యం వ్యక్తావ్యక్తం సనాతనం ॥ 4 ॥
పరావరాణాం ప్రష్టారం లోకనాథం జగద్గురుం ।
శ్రీవత్సోరస్కసంయుక్తం వనమాలావిభూషితం ॥ 5 ॥
పీతవస్త్రం చతుర్బాహుం శంఖచక్రగదాధరం ।
హారకేయూరసంయుక్తం ముకుటాంగదధారిణం ॥ 6 ॥
సర్వలక్షణసంపూర్ణం సర్వేంద్రియవివర్జితం ।
కూటస్థమచలం సూక్ష్మం జ్యోతీరూపం సనాతనం ॥ 7 ॥
భావాభావవినిర్ముక్తం వ్యాసినం ప్రకృతేః పరం ।
నమస్యోమి జగన్నాథమీశ్వరం సుఖదం ప్రభుం ॥ 8 ॥
ఇతి బ్రహ్మపురాణే యమకృత విష్ణుస్తుతిః

అథ బ్రహ్మపురాణాంతర్గత పురుషోత్తమస్తుతిః

రాజోవాచ -

శ్రీయఃకాంత నమస్తేఽస్తు శ్రీపతే పీతవాససే ।
శ్రీదశ్రీశ శ్రీనివాస నమస్తే శ్రీనికేతన ॥ 1 ॥
ఆద్యం పురుషమీశానం సర్వేశం సర్వతోముఖం ।
నిష్కలం పరమం దేవం ప్రణతోఽస్మి సనాతనం ॥ 2 ॥

శబ్దాతీతం గుణాతీతం భావాభావవివర్జితం ।
నిర్దేపం నిర్గుణం సూక్ష్మం సర్వజ్ఞం సర్వభావనం ॥ 3 ॥

ప్రాప్యణ్కేఘప్రతీకాశం గోబ్రాహ్మణహితే రతం ।
సర్వేషామేవ గోప్తారం వ్యాపినం సర్వభావినం ॥ 4 ॥

శంఖచక్రధరం దేవం గదాముశలధారిణం ।
నమస్యే వరదం దేవం నీలోత్పలదలచ్ఛవిం ॥ 5 ॥

నాగపర్యంకశయనం క్షీరోదార్ణవశాయినం ।
నమస్యేఽహం హృషీకేశం సర్వపాపహరం హరిం ॥ 6 ॥

పునస్త్వాం దేవదేవేశం నమస్యే వరదం విభుం ।
సర్వలోకేశ్వరం విష్ణుం మోక్షకారణమవ్యయం ॥ 7 ॥

ఇతి బ్రహ్మపురాణాంతర్గత పురుషోత్తమస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

